



Oljugreinari hjá DNB Markets, Torbjørn Kjus, heldur oljuþrísurin fer at lækka í 2014. Kelda og mynd E24

Serfrøðingar um oljuárið 2014: útboð hækkar - þrísur lækkar

Jan Müller

05.01.2014 - 23:40

Oljan.fo

Størri framleiðsla fer at lækka oljuþrís.

"Oljuþrísurin verður lægri í 2014 enn í 2013. Vit halda, at Norðsjóvaroljan (Brent) fer at liggja um 102 dollarar fyri tunnuna í 2014," sigur oljumarknaðargreinarin Torbjørn Kjus í DNB Markets við heimasíðuna E24.

Oljan hevur sum størsta útflutningsvinnan í Norra stóran týdning fyri búskapin. Men metingar siga, at inntøkurnar frá olju- og gassvirkseminum fer at minka komandi árinum orsakað av lægri oljuframleiðslu og fallandi þrís sum skrivar heimasíðan.

Kjus í DNB Markets greiðir frá, at oljuútboðið fer at vaksa skjótari enn eftirspurningurin í 2014. Tað er høvuðsorsøkin til, at oljuprísurin fer at lækka í ár, heldur Kjus.

Greinarin vísir serstakliga til oljuframleiðsluna uttan fyri OPEC, sum er vaksin nógv seinastu árin.

Hóast oljuprísurin móti endanum av 2013 var hægri enn metingarnar, 110 dollarar, so verður mett, at hann fer at lækka í 2014 orsakað av muninum millum útboð og eftirspurning. Kjus heldur, at høgi prísurin í 2013 skyldast politiskum kreppum ma. Í Lybia, sum var við til at minka um framleiðsluna og harvið til at varðveita høga prís.

Fyri Norra merkir ein lægri oljuprísur minni útflutningsinntøkur frá oljuvirkseminum.

Ein lægri oljuprísur sampakkar oftani við ein lægri krónukurs. Og ein lægri krónukursur er positivur fyri fleiri ikki oljutengdar vinnur so sum fiskiídnaðin sigur Kjus.

Nordea Markets heldur, at oljuprísurin í 2014 fer at liggja um 107 dollarar og í 2015 uppá 106 dollarar í mun til 109 í 2013.

Nordea Markets siga, at bæði eftirspurningurin og útboðið fer at vaksa, men útboðið fer at vaksa meira.

Ein orsök til vaksandi eftirspurningin í 2014 er væntaði búskaparligi vøxsturin í londum, sum hava stóran tørv á olju, so sum USA, Kina og Japan.

Á framleiðslusíðuni verður Norðuramerika tikið fram sum økið, ið er við til at økja tilboðið. Menningin av nýggjari tøkni hevur gjørt tað lættari at útvinna olju frá skifurløgum, nakað, sum hevur økt munandi um oljuvinnuna í USA.

Tað er serstakliga framleiðslan av skifurolju og gassi í USA og lutvíst oljusandi í Kanada, sum er orsøkin til, at oljuútboðið fer at vaksa skjótari enn eftirspurningurin í 2014, sambært Nordea Markets.

Eisini altjóða orkustovnurin IEA hevur fyrr spátt stóran vøxstur í útboðnum orsakað av amerikonsku skifurolju/gass framleiðsluni. Hesin stóru vøxsturin í londum utan fyri Miðeystur, kann gera, at OPEC londini fara at minka um sína framleiðslu og nýbyggingar fyri at varðveita oljuprís.

Mynd

Oljugreinari hjá DNB Markets, Torbjørn Kjus, heldur oljuprísurin fer at lækka í 2014